

हिन्दुस्तान

गुरुग्राम व्यापार करने के लिए अच्छी जगह : ट्रंप

गुरुग्राम | कार्यालय संवाददाता

गुरुग्राम के दौरे पर शुक्रवार को आए अमेरिकी राष्ट्रपति डोनाल्ड ट्रंप के बेटे डोनाल्ड ट्रंप जूनियर ने मिलेनियम सिटी को व्यापार के लिए अच्छी जगह करार दिया है। एक होटल में रियल एस्टेट के दिग्गजों से मिलने के बाद जारी एक विज्ञप्ति में यह बात कही गई है।

विज्ञप्ति के अनुसार ट्रंप ने कहा कि मिलेनियम सिटी व्यापारिक संभावनाओं की दृष्टि से एक बेहतर स्थान है। गौरतलब हो कि ट्रंप की रियल एस्टेट फर्म के साथ मिलकर दो भारतीय फर्म शहर में ट्रंप टॉवर को बना रही हैं। शहर में ट्रंप टॉवर्स का निर्माण गOLF कोर्स एक्स्टेंशन रोड पर हो रहा है। गुरुग्राम ही



डोनाल्ड ट्रंप जूनियर। • हिन्दुस्तान

देश का ऐसा इकलौता शहर है जहां पर ट्रंप की दो रियल एस्टेट परियोजनाएं शुरू हो रही हैं। सूत्रों की मानें तो इस योजना को ट्रंप ऑर्गेनाइजेशन ने सहमति दे दी है। शनिवार को जूनियर ट्रंप वापस अमेरिका रवाना हो गए।

बिजनेस के लिहाज से गुड़गांव बेहतरीन: जूनियर डोनाल्ड ट्रंप



गुड़गांव. निवेशकों के साथ मौजूद जूनियर ट्रंप।

गुड़गांव | बिजनेस के लिहाज से गुड़गांव बेहतरीन है यह बात जूनियर डोनाल्ड ट्रंप ने शुक्रवार को गुड़गांव दौरे के दौरान कही। गुड़गांव के रियल एस्टेट एमथ्रीएम ग्रुप और ट्रिबेका ग्रुप के साथ मिलकर ट्रंप ऑर्गेनाइजेशन गुड़गांव में ट्रंप टावर के निर्माण में साझेदार है। जूनियर ट्रंप ने अपनी बातों में भारत की प्रशंसा की तथा गुड़गांव को बिजनेस के नजरिए से बेहतरीन बताया। इस अवसर पर एमथ्रीएम ग्रुप के डायरेक्टर पंकज बंसल ने कहा कि जूनियर ट्रंप की बिजनेस यात्रा ने निवेशकों के भरोसे को मजबूत किया है।

गुड़गांव ने मोह लिया जूनियर ट्रंप का मन बिजनेस के नजरिए से शहर को बेहतरीन बताया

■ प्रमुख संवाददाता, गुड़गांव

गुड़गांव में जूनियर ट्रंप का दौरा पूरी तरह से व्यवसायिक रहा, जो यह बता गया कि अमेरिकी राष्ट्रपति डॉनल्ड ट्रंप के बेटे के लिए यह शहर कितना महत्वपूर्ण है। जूनियर ट्रंप ने दिल्ली के एक होटल में सभी निवेशकों के साथ मुलाकात व डिनर कर यह संदेश दिया कि वह उनके भरोसे का सम्मान करते हैं। एम3एम इंडिया, जमीन के दाम के अतिरिक्त 1200 करोड़ रुपये के निवेश के साथ 'ट्रंप टावर दिल्ली एनसीआर' का निर्माण करेगा। ट्रिबेका को इस परियोजना के बाजार के



दिल्ली स्थित एक होटल में पहुंचे थे अमेरिकी राष्ट्रपति के बेटे जूनियर ट्रंप लिए विशेष अधिकार मिला है, जबकि ट्रंप ऑर्गेनाइजेशन द्वारा ट्रंप ब्रैंड का नाम इस परियोजना में शामिल है। सूत्र बताते हैं कि जूनियर ट्रंप ने अपनी बातों में भारत की प्रशंसा की व गुड़गांव को बिजनेस करने के नजरिए से बेहतरीन बताया। क्योंकि यहां प्रमुख आईटी कंपनियां और बेहतरीन जीवनशैली के साथ ही रोजगार के

काफी अवसर भी उपलब्ध हैं। जूनियर ट्रंप से दिल्ली में मिलने वालों में ग्रुप के डायरेक्टर पंकज बंसल भी शामिल रहे। पंकज बंसल के अनुसार जूनियर ट्रंप की इस बिजनेस यात्रा ने निवेशकों के भरोसे को मजबूत किया है। उनकी गुड़गांव में दो बड़े प्रोजेक्ट में हिस्सेदारी से माना जा रहा है कि आने वाला समय रियल एस्टेट क्षेत्र के लिए बहुत ही अच्छा होने वाला है। बता दें कि यहां के रियल एस्टेट सेक्टर के एम3एम ग्रुप व ट्रिबेका ग्रुप के साथ मिलकर ट्रंप ऑर्गेनाइजेशन यहां रिहायशी ट्रंप टावर के निर्माण में साझेदार हैं। आइरियो के साथ कमर्शियल प्रोजेक्ट पर ओएमयू साइन हुआ है।

पंजाब केसरी

व्यापार के लिए जूनियर ट्रम्प को भाया गुड़गांव

■ गुड़गांव में शुरू कर रहे हैं दो रियल एस्टेट परियोजनाएं

■ ट्रम्प टावर, आइरियो सिटी में कर्माचारियों पर होगा काम



गुड़गांव पहुंचने के बाद निवेशक से मुलाकात करते जूनियर ट्रम्प।

गुड़गांव, 24 फरवरी (पी मार्केण्डेय): देश में तेजी से बढ़ते आईटी कारोबार सहित आवास क्षेत्र में बढ़ती मांग का अब अमेरिका भी मुरीद हो गया है।

देश में बढ़ते आवासीय कारोबार के साथ ही आईटी क्षेत्र में बढ़ते रुतबे को देखकर अमेरिका व्यापारी देश में अपनी जड़ें जमाने के लिए व्यावसायिक समूहों के साथ परियोजनाएं शुरू करने लगे हैं। इसी सिलसिले में अमेरिकी राष्ट्रपति डोनाल्ड ट्रम्प के बेटे जूनियर ट्रम्प ने गुड़गांव का दौरा किया। जहां वह अपनी दो परियोजनाएं शुरू करने जा रहे हैं। गुड़गांव के रियल एस्टेट

कारोबार में एमथ्रोएम और ट्रिबेका के साथ मिलकर ट्रम्प आर्गेनाइजेशन ट्रम्प टावर का निर्माण कर रहा है। गुड़गांव आए जूनियर ट्रम्प ने अपने साथ आए निवेशकों का स्वागत किया और कहा हम इस भरोसे को टूटने नहीं देंगे।

1200 करोड़ रुपए के निवेश के साथ ट्रम्प टावर दिल्ली एसीआर का विकास कर रही है। जूनियर ट्रम्प ने देश की प्रशंसा के कसीदे

पढ़े और गुड़गांव को व्यवसाय के लिए सबसे अच्छी जगह बताया। उन्होंने कारण गिनाते हुए कहा कि यहां पर विश्वस्तरीय आईटी कंपनियां हैं तो यहां की जीवन शैली भी बेहतर है।

भारत तेजी से उभरती आर्थिक महाशक्ति: जूनियर ट्रम्प ने निवेशकों से बातचीत करते हुए कहा कि भारत दुनियां भर में तेजी से उभरता आर्थिक महाशक्ति है। ट्रम्प का कहना था कि आने वाला समय में रियल एस्टेट कारोबार में देश की आधारभूत संरचना के लिए वरदान साबित होगा।

जिसमें सिर्फ भारतीय व्यवसायी ही नहीं, बल्कि अन्य देशों के व्यवसायी भी निवेश करेंगे। गुड़गांव के व्यावसायियों से बात करते हुए उनका कहना था कि भारत सरकार भी कानूनों को उदार कर रही है जिससे इस क्षेत्र में पारदर्शिता को बढ़ावा मिलेगा। गौरतलब है कि अमेरिकी राष्ट्रपति व पीएम मोदी के बीच संबंधों में मिठास आई है।